

உன் வீட்டார்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 61-08-08 உன் வீட்டார்,
பத்தி எண் 10 முதல் 74 வரை

அப்போஸ்தலர் நடபடிகளின் புஸ்தகம்
16ம் அதிகாரத்தில், ஏறக்குறைய 37ம் வசனம்
தொடங்கி.

அதற்குப் பவுல்: ... எங்களை அவர்கள் ...
வெளியரங்கமாய் அடித்து... (உங்கள் மன்னிப்
பைக் கோருகிறேன்.

நான் தொடங்கி வாசிக்க விரும்பின -
நான் விரும்பின இடம் அதுவல்ல.)

அது... நான் இங்கே ஒரு இடத்திலிருந்து
வாசித்துக் கொண்டிருந்தேன், அப்படியே...
ஒரு நிமிடத்தில் நான் அதை எடுத்து விடு
கிறேன். இதோ நாம் அதைக் கண்டுபிடித்து
விட்டோம். அது 29-வது வசனம் - 28-வது
வசனம், நாம் தொடங்குவோம்.

(அப். 16:28-31)

பவுல் மிகுந்த சத்தமிட்டு: நீ உனக்குக் கெடுதி ஒன்றுஞ் செய்துகொள்ளாதே; நாங்கள் எல்லாரும் இங்கே தான் இருக்கிறோம் என்றான்.

அப்பொழுது அவன் தீபங்களைக் கொண்டு வரச் சொல்லி, உள்ளே ஓடி, நடுநடுங்கி, பவுலுக்கும் சீலாவுக்கும் முன்பாக விழுந்து,

அவர்களை வெளியே அழைத்து வந்து: ஆண்டவமாரே, இரட்சிக்கப்படுவதற்கு நான் என்ன செய்யவேண்டும் என்றான்.

அதற்கு அவர்கள்: கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள் என்று சொல்லி,

11. குழப்பமாக இருப்பதாக நான் எண்ணின இந்தச் சிறு கேள்விகளில் ஒன்றாக இது இருக்கிறது, "உன் வீட்டார்" என்பதைக் குறித்து நான் சிறிது நேரம் பேச விரும்புகிறேன், உங்களுடைய வீட்டை

ஒழுங்குபடுத்துவதில் நீங்கள் ஒவ்வொருவரும் மிகவும் அருமையானவர்களாயிருக்கிறீர்கள் என்று காண்கிறேன். உங்களுடைய - உங்களுடைய பிள்ளைகள் இரட்சிக்கப்பட்டிருக்கிறார்கள், உங்கள் குடும்பத்தினர் எல்லாரும் கிறிஸ்தவர்களாயிருப்பது என்பது அருமையானது. ஏனென்றால் நான்... நாம் - நாம் நம்முடைய குடும்பத்தினர் கிறிஸ்தவர்களாக இருப்பதையே விரும்புகிறோம். நாம் ஒவ்வொருவரும் நம்முடைய பிள்ளைகளைக் குறித்து எண்ணமுடையவர்களாயிருக்கிறோம். இங்கேயிருக்கும் அருமையான ஜினங்களாகிய உங்களிடம் உங்கள் அன்பான பிள்ளைகளைக்குறித்து நிச்சயமாகவே என்னால் பாராட்ட முடியும், நீங்கள் அவர்கள் எல்லாரையும் எவ்வளவாக ஒழுங்குக்குள் வைத்துள்ளீர்கள் மற்றும் அதைப்போன்ற ஒவ்வொன்றையும் செய்துள்ளீர்கள். நான்... எப்படியிருக்கிறீர்கள், சகோதரியே? இது ஒரு... என்று விசுவாசிக்கிறேன். அங்கே பின்னாலிருக்கிற அந்தத் தாயார் இப்பொழுது

தான் வந்தார்கள், இல்லையா? கர்த்தர் உங்களை ஆசீர்வதிப்பாராக. இன்றிரவு மீண்டும் உங்களைக் காண்பதில் மகிழ்ச்சியடைகிறேன். இது சகோதரன் வில்லியுடைய மனைவி என்று நம்புகிறேன், அது சரியல்லவா? நான் புரிந்துகொண்டபடி, அது அங்குள்ள அக்குடும்பத்தின் தலைவர், அது... அல்லது அதேவிதமாகத்தான் நம்முடைய வீட்டிலும் நடக்கிறது.

12. உங்களுடைய வீட்டாரைக் கொண்டிருப்பதற்கு. இப்பொழுது, பவுல் இங்கே இந்த ரோம நூற்றுக்கு அதிபதியிடம் கூறினான், அவன்... சாயங்காலத்திற்கு முன்னமே நியாயாதிபதிகளின் கட்டளையினால் பவுல் அடிக்கப்பட்டிருந்தான் என்பதை நாம் கண்டுகொள்ளுகிறோம், அவன் தீமையான எதையும் செய்யாதிருந்த காரணத்தினால் அவன் அடிக்கப்பட்டிருந்தான்: அவன் அங்கே சுவிசேஷத்தைப் பிரசங்கம் பண்ணியிருந்தான், அதுதான் காரணம். அங்கே

யிருந்த மதகுருமார்கள் பவுலுக்கு விரோதமாக அதைக் கொண்டிருந்தனர். ஏனென்றால் அவன் சுவிசேஷத்தைப் பிரசங்கம் பண்ணினான். அவன் உலகத்தைக் கலக்கிக் கொண்டிருந்ததாக அவர்கள் கூறினர்.

அவன் தெருவில் போன போது, அங்கே குறி சொல்லுகிற (fortuneteller) ஒருத்தியிருந்தாள். அங்கே குறி சொல்லுகிற ஆவியை யுடைய ஒரு ஸ்திரீ இருந்தாள். அவள் குறிசொல்லுவதற்காக கூலிக்கு அமர்த்தப்பட்டிருந்தாள். அவர்கள் தெருவில் போய்க் கொண்டிருந்தபோது, அவள் பவுலைப் பின் தொடர்ந்து வந்து சத்தமிட்டு, இவர்கள் ஜீவ வழியை நமக்கு அறிவிக்கிற தேவனுடைய மனுஷர்கள் என்றாள்.

13. பிசாசு எந்த காரியத்திலாகிலும் பவுலுக்கு உதவியாயிருக்க வேண்டுமென்பது அவனுக்கு அவசியமில்லாதிருந்தது, எனவே அவன் சற்று திரும்பிப்பார்த்து, அந்த ஸ்திரீ யிடமிருந்த ஆவியைக் கடிந்து கொண்டான்.

இது நடந்தபோது, ஓ, அது ஒரு அமளி (கலகம்) ஏற்படக் காரணமாகியது. அந்த ஆவி அவளை விட்டுப் போய் விட்டதை அவர்கள் கண்டுபிடித்த போது, அதற்கு மேலும் அவளால் குறிசொல்ல முடிய வில்லை.

எனவே, அங்கே அவளைக் கூலிக்கு அமர்த்தி, அநேகமாக அவளைக் கவனித்துக் கொண்டிருந்தவன், ஏன், அது ஒரு பெரிய கலகம் ஏற்படக் காரணமாகியது, அவர்கள் அவளை அடித்து சிறையிலடைத்தனர். பவுலும் சீலாவும் அங்கே பின்னாலிருந்த அந்தப் பழமையான மூட்டைப் பூச்சிகள் நிறைந்த சிறைச்சாலையின் உட்காவலறையில் கிடப்பதை என்னால் கற்பனை செய்து பார்க்க முடிகிறது. வெளியே - அங்கே விசேஷமான கைதிகள் பாதுகாப்பாக அடைக்கப்பட்டிருந்தனர், அது போதுமான அளவு மோசமானதாயிருந்தது. ஆனால் இவர் களோ உள்ளே இருந்தனர், அவர்கள் அங்கே

பின்னால் அடைக்கப்பட்டு போன போது, அவர்கள் (கால் களைத்) தொழுமரத்தில் மாட்டி வைத்தனர்.

14. எனக்குத் தெரியாது, எந்த... நீங்கள் எல்லாரும் எப்பொழுதாவது தொழுமரத்தைப் பார்த்திருக்கிறீர்களா? நான் அவைகளைக் காணும்படியான சிலாக்கியம் எனக்கு கிடைத்தது. அவர்கள் - அவர்கள் அவைகளை உங்களுடைய - உங்களுடைய காலின் குறுக்காக மாட்டி வைப்பார்கள். பிறகு அவர்கள் அவைகளை உங்கள் கைகளிலும் மாட்டி வைப்பார்கள். அதன்பிறகு உங்கள் கழுத்திலும் அதை மாட்டிவைப்பார்கள். அப்போது நீங்கள் அங்கேயே தான் இருப்பீர்கள்.

சீனர்களுடைய முதன்மையான தண்டனையானது, அவர்கள் வழக்கமாக அதை மிகவும் கொடுமான விதத்தில் செய்வார்கள். அவர்கள் அந்த தொழுமரங்களில் அவர்களை மாட்டி வைத்து, சொட்டு சொட்டாக வடியும் தண்ணீரையும் வைப்பார்கள், ஒரு

தடவையில் வெறுமனே ஒரு சொட்டு தண்ணீர் அவர்களுடைய தலையின் உச்சியில் இவ்விதமாக வந்து விழும், அது அவர்களைப் பைத்தியமாய் ஆக்கும் மட்டுமாக அந்தத் தண்ணீர் வந்து விழுந்து கொண்டேயிருக்கும். அவர்கள் அங்கே இருப்பார்கள், அவர்களுக்கு அவ்விதமாக புசிக்கவோ குடிக்கவோ எதையும் கொடுக்க மாட்டார்கள். அவர்களுடைய-அவர்களுடைய கண்கள் நிறம் மாறிப்போய்விடும், மேலும் ஒவ்வொரு காரியமும் சம்பவிக்கும். அது அப்படியே பயங்கரமான காரியமாயிருந்தது.

15. நிச்சயமாக, ஒருக்கால் முதல்நாளில் முதல் சில சொட்டு தண்ணீரினால், அது மிக மோசமாக இருக்காது என்று அவர்கள் கூறுகிறார்கள். ஆனால் ஒரு சில நாட்களுக்குப் பிறகு, அந்தச் சொட்டுத் தண்ணீர்கள் 50 டன்கள் அளவு விழுந்து கொண்டிருக்கும் என்று அவர்கள் கூறுகிறார்கள், அந்த தண்ணீர் சொட்டுகள் ஒவ்வொரு

தடவையும் சரியாக ஒரே இடத்தில் விழும் என்பது உங்களுக்குத் தெரியும். ஏனென்றால் உங்களால் உங்கள் தலையை அசைக்கவே முடியாதபடி, நீங்கள் அந்த தொழுமரத்தில் மாட்டி வைக்கப்பட்டிருப்பீர்கள்.

பவுலும் சீலாவும் சுவிசேஷத்தைப் பிரசங்கித்ததற்காக அங்கே பின்னாலிருந்த அந்த அழுக்கடைந்த அசுத்தமான பழைய இடத்தில் வைக்கப்பட்டிருந்ததை சற்று சிந்தித்துப் பாருங்கள். அநேகமாக எலிகளும், சுண்டெலிகளும், மூட்டைப் பூச்சிகளும் மற்றும் ஒவ்வொன்றும் அவர்கள் மேல் இருந்தன. ஒரு மனிதன் சுவிசேஷத்தைப் பிரசங்கிப்பதற்கான என்ன பொரு இடம். நாம் இன்று எண்ணிப் பார்க்க வேண்டும், நமக்குக் காரியங்கள் கொஞ்சம் கடினமாயிருக்கிற காரணத்தினால், நாம் குறைகூறுகிறோம். அவர்கள் என்ன செய்தனர் என்பதைக் கவனியுங்கள். அவர்களுக்கு என்ன காத்துக் கொண்டிருந்தது என்பதை அறிந்திருந்தனர்,

ஒருவேளை அடுத்த நாள் காலையில் மரண தண்டனை அவர்களுக்குக் கிடைக்கலாம்.

16. ஆனால் அவர்கள் உண்மையுள்ளவர்களாயிருந்தனர். அவர்கள்-அவர்கள்... நம்பிக்கைக்குரியவர்களாய் நிலைத்திருந்தனர். ஏறக்குறைய நடுஇரவு மட்டுமாக அங்கே உள்ளே இருந்தனர், அவர்கள் எவ்வாறு உணர்ந்திருக்க வேண்டும் என்பதை என்னால் - என்னால் அப்படியே சிந்தித்துப் பார்க்க முடிகிறது, அவர்களுடைய முதுகுகள் அந்தப் பழைய அசுத்தத்தில் ஓட்டிக்கொண்டிருந்தது, அங்கே கைதிகள்... அந்நாட்களில் குஷ்டரோகங்களும் மற்ற ஒவ்வொன்றும் இருந்தன, குஷ்டரோகிகள் அந்தக் கடினமான பழைய தரையில் படுத்திருப்பார்கள்... நிச்சயமாக, அது ஒரு அசுத்தமான தரையாக இருந்திருக்கும், எலிகள் அவர்கள் மேல் ஓடிக் கொண்டிருந்தன... ஆனால் அவையெல்லாவற்றின் மத்தியிலும் அநேகமாக இரவு உணவு அவர்களுக்கு இல்லாதிருந்தது. அவர்

களுக்கு இரத்தம் வழிந்து, காயமுண்டாகி, புண் ஏற்படுவது மட்டுமாக அவர்கள் அடிக்கப்பட்டனர். காயங்களைக் கழுவ மருத்துவர் கிடையாது, அல்லது தொற்று நோய்க்காக இன்று நாம் உபயோகப் படுத்துகிற எதுவும், அல்லது அதைப்போன்ற எதுவும் கிடையாது. அவர்களைத் தொழு மரத்தில் மாட்டி வைத்து, அவர்களை அங்கே பின்பகுதியில் போட்டு விட்டார்கள், அவர்கள் அந்த நிலையில் வைக்கப்பட்டிருந்தார்கள்.

ஆனால் அவர்களோ குறைகூறிக் கொண்டிருக்கவில்லை. அவர்களிடமிருந்து குறை கூறும்படியான ஒரு வார்த்தையும் வரவே யில்லை. ஒருக்கால் அடுத்த நாள் காலையில், அவர்கள் -- நியாயாதிபதிகள் அநேகமாக அவர்களை பேரரசர் முன்பாக அழைப்பார்கள் என்றும், அவர்கள் அவ்வாறு அழைக்கப்படும்போது, மதத்திற்கு விரோதமான இக் கொள்கையை (heresy) - (அந்நாட்களில்

அவ்வாறுதான் அதை அழைத்தார்கள்) பிரசங்கம் பண்ணினதற்காக அவர்கள் சனகரீப்சங்கத்தினரால் மரணதண்டனையைப் பெற்றுக் கொள்ளக்கூடும் என்பதையும் அறிந்திருந்தார்கள். நாம் உண்மையாகவே இன்று அந்த அதே விசுவாசத்திற்காக தைரியமாய் போராடுகிறோமே, அதே சுவிசேஷம் தான் அது... அப்படியானால் நாம் அதைக் குறித்து சிந்தித்துப் பார்க்கப் போனால், ஒருவர் மற்றவருக்கு இடையேயுள்ள மைல் தூரங்கள் கொஞ்சம் மைல் தூரங்களாக குறைந்து விடும், (நீங்கள் பாருங்கள்?), நாம் அதைக் குறித்து சிந்தித்துக் கொண்டேயிருக்கிற ஒவ்வொரு தடவையும் அது அப்படியே ஆகி விடும்.

17. அதன்பிறகு, ஏறக்குறைய நடுராத்திரி முழுவதும் நாம் அதைக் கண்டு கொள்ளுகிறோம், பவுலும் சீலாவும் ஏறக் குறைய நடுராத்திரி மட்டுமாக கர்த்தரைக் குறித்துப் பேசியிருக்க வேண்டும், அதன்பிறகு அவர்கள்

கீர்த்தனைகளை, ஏதோவொரு நல்ல பழைய
கிறிஸ்தவ பாடலை பாடத் தொடங்கினர்.
ஓ, நாம் இன்று அதைப் பாடுவோமானால்,
நாம், இரத்தத்தில் வல்லமை உண்டு
என்றோ, அல்லது ஓ, நான் இயேசுவை
எவ்வளவாய் நேசிக்கிறேன் என்றோ அல்லது
அதைப் போன்ற ஏதோவொரு பாடலைப்
பாடியிருப்போம்.

அவர்கள் பாடல் பாடத் தொடங்கின
போது, சடுதியாக ஒரு பூமியதிர்ச்சி அந்த
இடத்தைத் தாக்கியது. அது எவ்வாறு
சம்பவித்தது என்பதைக் கவனியுங்கள். அந்தப்
பெரிய பழைய கட்டிடத்தின் அச்சுவர்கள்
அவைகளின் உச்சியிலிருந்து ஒன்றன் மேல்
ஒன்றாக விழுந்து, அவர்களைக் கூழாக்கி,
அவர்கள் சாவதற்குப் பதிலாக, அது அந்த
சுவர்களைப் பலமாக அசைத்து அவர்களுக்கு
அப்பால் குலுக்கியது. அது மட்டுமல்ல,
அது-அது-அது அந்த தொழுமரங்களையும்,
கம்பிகளையும் உடைத்துப் போட்டு, அவர்

களைக் கட்டவிழ்த்தது. அவர்கள் விடுவிக்கப் பட்டார்கள்.

இப்பொழுது, அதை சிந்தித்துப் பாருங்கள். அவர்களுடைய கால்களுக்கு மேலேயும், அவர்களுடைய கைகளுக்கு மேலேயும், அவர்களுடைய கழுத்துக்கு மேலேயும், அவர்கள் விடுவிக்கப்பட்டார்கள், அவர்கள் ஒவ்வொருவரும் விடுவிக்கப்பட்டார்கள். இப்பொழுது, அந்தப் பழைய பெரிய கனமான ரோமச் சிறைச்சாலை அவர்கள் மேல் உடைந்து விழுவதற்குப் பதிலாக, அது அவர்களுக்கு வெளியே இவ்விதமாக விழுந்தது; அது மட்டுமல்ல, விலங்குகளும் காரியங்களும் அவர்களுக்கு வெளியே போய் விழுந்தது.

18. பாருங்கள், அதுதான் நமது தேவன், நாம் விசுவாசத்தை தொடர்ந்து பற்றிக் கொண்டிருக்கும் போது. பாருங்கள், நாம் நிச்சயமாக திடமான விசுவாசத்தில் தரித்திருக்க வேண்டும். நாம் விசுவாசமுள்ளவர்

களாய் இருக்கும் காலம் வரையில்
தொடர்ந்து, நாம்...

இப்பொழுது, நாம் ஒருக்கால் அந்த
விதமான ஒரு தோற்றத்தில் இல்லாமல்
இருக்கலாம். நாம் - நம்மில் யாருமே ...

(அப்படி) இல்லாமல் இருக்கலாம். நாம்
அவ்விதமாக இல்லை என்று நான் நம்பு
கிறேன். ஆனால் நாம்-நாம் எதனுடாக
கடந்து செல்ல வேண்டுமோ அதில் நாம்
விசுவாசமுள்ளவர்களாய் இருக்க முடியும்.
அது ஒருக்கால் ஒரு உபத்திரவமாக இருக்
கலாம், ஒருவேளை அது உங்களைப் பார்த்து
சிரிக்கிற யாரோ ஒருவராக இருக்கலாம்.
ஒருக்கால் நீங்கள் பழங்காலத்தவர், நீங்கள்
ஒரு பரிசுத்த உருளை என்றோ, அல்லது
அவர்கள் உங்களை அழைக்க விரும்புகிற
எதுவாகவோ, அல்லது உங்களைக் கேலி
செய்கிற எதுவாகவோ, அல்லது ஏதோ
வொன்றாகவோ அது இருக்கலாம். நாம்
அப்படியே மாறாமல் விசுவாசமுள்ளவர்

களாய் இருப்போம், ஏனென்றால் அவர்கள்-
அவர்கள் எதனுடாகப் போக வேண்டியிருந்
ததோ அவற்றில் அவர்கள் விசுவாசமுள்ள
வர்களாயிருந்ததை தேவன் கனப்படுத்தின
அதேவிதமாகவே தேவன் நம்முடைய விசுவா
சத்தையும் கனப்படுத்துகிறார்.

19. அப்போது, திடீரென்று, அந்த
சிறைச்சாலைக்காரன் - அல்லது நூற்றுக்
கதிபதி நிச்சயமாக - நிச்சயமாகவே... அந்த
வாசல் காவலாளன், அவன் நிச்சயமாக
அவைகளை ஆழ்ந்து சிந்தித்துக் கொண்
டிருந்திருக்க வேண்டும். அந்த இராத்திரியில்
பவுலும் சீலாவும் வேதவாக்கியத்தின் பேரில்
பேசிக் கொண்டிருந்த போது, அவன் ஏதோ
வொன்றை கற்று அறிந்திருக்க வேண்டும்,
ஏனென்றால் அவனுக்கு அம்மனிதர்களைத்
தெரியாது, ஆனால் அவன் ஏதோவொரு
விதத்தில் அறிந்திருக்க வேண்டும், அல்லது
அவர்கள் பாடிக் கொண்டிருந்ததைக் கேட்
டிருக்க வேண்டும், அல்லது அவர்கள்

பரிசுத்தமான மனிதர்கள் என்று துரிதமான அவனை அறியச் செய்வதற்குக் காரணமான ஏதோவொன்றை அவன் கொண்டிருந்திருக்க வேண்டும்.

ஏனென்றால், நீங்கள் பாருங்கள், அவர்கள் - அவன் ஒரு ரோமனாயிருந்தான், அவர்களோ யூதர்களாயிருந்தனர். அவன் வேற்றுமதத்தினனாயிருந்தான் (pagan), அவர்களோ கிறிஸ்தவர்களாயிருந்தனர். ஆனால் நீங்கள் கவனித்தீர்களா? அந்த சிறைச்சாலை குலுங்கி அசைந்து விழுந்து போனதை அவன் கண்டவுடனே, அவன் அந்த இரவு நேர காவலுக்காக பதில்கூறியாக வேண்டியிருந்ததை அவன் அறிந்து கொண்டான்... எலியாவின் காலத்தில், அவன் தானே மாறுவேடமிட்டு, அங்கே வெளியேயிருந்த ஆகாப் இராஜாவை சந்தித்து, "நான் ஒரு காவலாளியாக இருந்தேன் மேலும் என்னுடைய ஜீவனானது, முழுமையாக, அந்த மனிதனோடு பிணைக்கப்பட்டிருந்தது, அவனோ தப்பி ஓடி

விட்டான்" என்று கூறினது உங்களுக்கு ஞாபகம் உள்ளதா?

20. அவன், "நல்லது, அப்படியானால் நீ அதற்காக உன்னுடைய ஜீவனை கிரயம் செலுத்துவாய். அது ஒரு காவலாளியின் கடமையன்றோ" என்றான்.

21. எனவே அவன் தானே மாறு வேடத்தைக் கலைத்து, தான் எலியா தீர்க்க தரிசி என்று கூறினான். நீ அந்த ஆகாக் இராஜாவை போக விட்டு விட்டாய். நீ-நீ அதற்காக உன்னுடைய சொந்த ஜீவனையே கிரயமாக செலுத்துவாய் என்றான். அவன் அதைச் செய்தான்.

22. எனவே பிறகு, இந்த ரோம நூற்றுக்கதிபதி இதற்காக தன்னுடைய சொந்த ஜீவனையே கிரயமாக செலுத்த வேண்டியிருந்ததை அறிந்து கொண்டான் என்பதை நாம் கண்டு கொள்கிறோம், அவர்கள் போய் விட்டார்கள் என்று அவன் கண்டவுடனே,

அவன் தனது பட்டயத்தை உருவி - அவன் அந்த தண்டனையினூடாகக் கடந்து போக வேண்டியதற்குப் பதிலாக தன்னுடைய சொந்த ஜீவனை எடுத்துப் போடும்படி தன்னைத்தானே கொலை செய்யத் தொடங்கினான். அவர்களில் சிலர்... ஒருக்கால் அவன் மரித்துப் போகும் வரையில், அதே விதமான தொழுமரங்களிலும் மற்றவைகளிலும் உட்கார்ந்து இருக்க வேண்டியிருக்கும். எனவே, அவை எல்லாவற்றையும் ஒரு முடிவுக்குக் கொண்டு வர வேண்டும் என்று எண்ணினவனாய், அவனுடைய பட்டயத்தை சட்டென உருவி, தன்னைத்தானே கொலை செய்ய (முயன்றான்).

23. ஆனால் பவுல் அதைக் கண்ட போது, அவன் தீவிரமாய் உரத்த சத்தமிட்டு, "நீ உனக்குக் கெடுதி ஒன்றுஞ் செய்து கொள்ளாதே; நாங்கள் எல்லாரும் இங்கே தான் இருக்கின்றோம்" என்றான். பாருங்கள்? அவர்கள் கிறிஸ்தவ மனிதர்களாகவோ

அல்லது பரிசுத்த மனிதர்களாகவோ இருந்தார்கள் என்று இம்மனிதனை அறிந்து கொள்ளும்படி செய்வதற்கு முன்பாக அங்கே ஏதோவொன்று சம்பவித்துக் கொண்டிருக்க வேண்டும் என்பதை அப்போது அந்த மனிதன் உணர்ந்து கொண்டான், ஏனென்றால் அவன் துரிதமாக அவர்களுடைய கால்களில் விழுந்தான்.

அவர்கள் பாடல்களைப் பாடிக் கொண்டிருந்ததை அவன் கேட்டதை நான் கற்பனை பண்ணிப் பார்க்கிறேன். அவர்கள் சாட்சி கூறிக் கொண்டிருந்ததையும் அவன் கேட்டான்; அவன் அவர்களுடைய (சம்பாஷணைகளையும்) உரையாடலையும் கேட்டான்.

24. இப்பொழுது, ஜினங்களே, நாம் அப்படியே ஒரு நிமிடம் சிந்தித்துப் பார்ப்போம். அடிக்கப்பட்ட கைதிகளாயிருந்த அந்த இரண்டு மனிதர்கள் (இப்பொழுதோ, நாம் இன்னும் விடுதலையாகவே இருக்கிறோம், நாம் அடிக்கப்படவில்லை, அல்லது

கைதிகளாகவும் இல்லை) பேசிக் கொண்
டிருந்ததை அவன் கேட்டதினிமித்தமாக
அந்த ரோம நூற்றுக்கதிபதி நம்பி, ஏற்றுக்
கொண்டான், ஆனால் அவர்களுடைய
சாட்சியை அவன் கேட்டுக் கொண்டிருந்தது,
'இரட்சிக்கப்படுவதற்கு நான் என்ன செய்ய
வேண்டும்?' என்று அவன் கூறக் காரண
மாகும் அளவுக்கு அவ்வளவு ஒரு தாக்கத்தை
ஏற்படுத்தியிருந்தது, அப்படியானால் நம்மு
டைய செல்வாக்கைக் கொண்டு நாம் என்ன
செய்ய வேண்டும்? பாருங்கள்?

நாம் சாட்சி கூற வேண்டும். வாலிப
ஜினங்களே, அது என்னவாக இருந்தாலும்
நாம் அதைச் செய்ய வேண்டும். நீங்கள்
ஒருக்கால் பிரசங்கம் பண்ணாமல் இருக்க
லாம். ஒருக்கால் தேவன் உங்களை பிரசங்கம்
பண்ண அழைக்காமல் இருக்கலாம், ஆனால்
நீங்கள்... நீங்கள் ஒரு இல்லத்தரசியாகவோ,
அல்லது நீங்கள் என்னவாக இருந்தாலும்,
அல்லது ஒரு டன்ஏஜ் பிள்ளையாகவோ

இருந்தாலும், நாம் எதையாகிலும் செய்
வோம், அது உங்களுக்குத் தெரியும்... ஜினங்
கள், "நல்லது, அங்கே போய்க் கொண்
டிருக்கிறானே அவன் தான் கிறிஸ்தவன். அது
தான் - அவன் தான் கிறிஸ்தவன்" என்று
அவர்களைக் கூறச் செய்கிற ஒரு ஜீவியம்
ஜீவியுங்கள்.

25. எனவே, அவர்கள் கிறிஸ்தவர்கள்
என்று இந்த மனிதன் உணர்ந்து கொள்ளும்
படியாக, அவர்களுடைய பாடல்களின் மூல
மாகவோ, அல்லது அவர்கள் அங்கே உள்ளே
செய்து கொண்டிருந்த எதுவாக இருந்தாலும்,
அதன் மூலமாகவோ, ஏதோவொரு விதத்தில்
ஈர்க்கப்பட்டிருக்க வேண்டும் என்பதை நாம்
கண்டு கொள்கிறோம். எனவே, அவன் ஒரு
வெளிச்சத்தைப் பெற்றுக் கொண்டான்,
அவன் உள்ளே வந்து பவுல் அங்கே நின்று
கொண்டிருந்ததை கண்ட போது, அங்கே
உள்ளே பின்புறத்திலிருந்த அந்தக் கைதிகள்
கூட, அவர்கள் யாருமே தப்பிச் செல்லும்படி

முயற்சி செய்யவேயில்லை. எல்லாருமே அங்கே தான் இருந்தனர். எனவே, அவன்-அவன் தன்னுடைய பட்டயத்தை வைத்து விட்டு, பவுல் மற்றும் சீலாவுடைய கால்களில் விழுந்து, "ஆண்டவமாரே, இரட்சிக் கப்படுவதற்கு நான் என்ன செய்ய வேண்டும்?" என்று கேட்டான்.

26. இப்பொழுது, நீங்கள் கவனித்தீர்களா, இன்று நீங்களும் நானும் - பெரும்பாலும் எல்லா ஊழியக்காரர்களும் அல்லது மற்றவர்களும் - நாம் எப்போதுமே ஒரு நபரிடம் எதைச் செய்யக் கூடாது என்று கூறவே முயற்சித்தோம். நாம், இப்பொழுது, "நீ புகைபிடிப்பதை விட்டு விடு. பொய் பேசுவதை விட்டு விடு. திருடுவதை விட்டு விடு. உன்னுடைய இதை, அல்லது அதை விட்டு விடு" என்று கூறுகிறோம்.

27. இப்பொழுது அந்த மனிதன் கேட்டது அதுவல்ல. அவன்-அவன், "நான் இரட்சிக்கப்படுவதற்கு எதை விட்டு விட

வேண்டும்? என்று கேட்கவில்லை. அவன், இரட்சிக்கப்படுவதற்கு நான் என்ன செய்ய வேண்டும்?" என்று தான் கேட்டான்.

28. பாருங்கள், அவர்கள் செய்து வரும் எதை கட்டாயமாக விட்டு விட வேண்டும் என்று நாம் அவர்களிடம் கூற முயற்சித்தோம். பாருங்கள்? "நல்லது, நான் நிச்சயமாக இதை, அதை அல்லது மற்றதைச் செய்தாக வேண்டும் என்று கூறுகிறோம். இல்லை. பாருங்கள்? அதுவல்ல கேள்வி. நான் என்ன செய்ய வேண்டும்? என்பது தான் கேள்வி; நான் எதை விட்டு விட வேண்டும்" என்பதல்ல. ஆனால் நீங்கள் என்ன செய்ய வேண்டும் என்று உங்களிடம் எதிர்பார்க்கப்படுகிறதோ, சரியாக அதையே நீங்கள் செய்யுங்கள், மற்ற எல்லா காரியங்களும் தானாகவே கவனத்தில் எடுத்துக் கொள்ளப்படும். "இரட்சிக்கப்படுவதற்கு நான் என்ன செய்ய வேண்டும்?" என்ற கேள்விக்கு பவுல் அளித்த பதிலை நீங்கள்

செய்யும் போது, உங்களுடைய பொய் பேசுதல், திருடுதல், அல்லது-அல்லது மது அருந்துதல், சூதாடுதல், பொல்லாங்கான காரியங்களை செய்தல், அவை (யாவும்) நின்று விடும்.

29. அவன், "கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள் (அப். 16:31)" என்றான்.

30. இப்பொழுது, இதைக் கூறுவதைக் குறித்து நான் எண்ணிப் பார்த்ததற்கான காரணம் என்னவென்றால், இங்கேயிருக்கிற ஜினங்களாகிய உங்களின் நிமித்தமாகத்தான், உங்களில் அநேகரும், உங்கள் -உங்களுடைய பிள்ளைகளும் இரட்சிக்கப்பட்டவர்களாயிருக்கிறீர்கள், பாருங்கள்? அவர்கள் கிறிஸ்தவர்களாயிருக்கிறார்கள். நான் சகோதரன் ஈவான்ஸ் அவர்களுடைய குடும்பத்தினரையும், இங்கேயிருக்கிற இந்த வாலிபர்களையும் பாராட்டினேன். வழக்கமாக, நீங்கள் யாரைப்

பெற்றுக் கொள்வீர்கள் என்றால், சுற்றிலும் உட்கார்ந்து, ஏதோவொரு பிரசங்கியார் பேசுவதை கவனித்துக் கேட்கும் ஒரு டன்ஏஜ் பிள்ளையையா? ஏன், அவர்கள் வெளியே இருந்து எங்கேயோ போய் விட்டனர். அவ் விதமாக சிறு பெண் பிள்ளைகளும்...

நான் சகோதரன் ஃபிரட் அவர்களிடம் கூறினேன், ஏன், அவருடைய வாலிப பிள்ளைகள், அவர்கள்-அவர்கள் தவறாக இருக்கும் ஒரு காரியத்தை நான் கூறுவதை சற்று கேட்கக் கூடுமானால், அவர்கள்-அவர்கள்-அவர்கள் அதைச் சரியாக இப்பொழுதே நிறுத்தி விட ஆயத்தமாயிருக்கிறார்கள், (நீங்கள் பாருங்கள்?) வேகத்தை அதிகப்படுத்துவதற்காக மாற்றியமைக்கப்பட்ட மோட்டார் வாகனம் நோக்கம் ஏதுமின்றி சுற்றித் திரிவது (போல) வெளியே அலைந்துதிரிவதற்குப் பதிலாக, அவர்கள் உயர்ந்த மரியாதையோடு உட்கார்ந்திருக்கிறார்கள். அவர்கள்... நீங்கள் சுவிசேஷத்தைக் குறித்துப் பேசுவதை அவர்

கள் கேட்கும் போது, அவர்கள் அங்கேயே உட்கார்ந்து அதற்குக் கவனம் செலுத்த ஆயத்தமாயிருக்கிறார்கள், பாருங்கள்?

இப்பொழுது, நாம் எல்லாருமே - அதை விரும்புகிறோம் என்பது எனக்குத் தெரியும், நம்முடைய வாலிப பிள்ளைகள் ரவுடிகளாகவும் அதைப் போன்ற காரியங்களாகவும் இருக்கிறார்கள் என்று நினைக்கிறோம், ஆனால் நாம்-நாம் அதை நிறுத்தியாக வேண்டும். இந்தப் பிள்ளைகள் உலகத்திலேயே மிகச்சிறந்த வாலிப பிள்ளைகளாக இருக்கிறார்கள் என்பதை நாம் நினைவில் கொண்டாக வேண்டும் என்று நான்-நான் நம்புகிறேன், ஏனென்றால் அவர்கள் நம்முடைய பிள்ளைகளாக இருக்கிறார்கள், நாம் தேவனுக்காக அவர்களை உரிமைகோருகிறோம்.

31. இப்பொழுது, உங்களுடைய இரட்சிப்பானது அந்தப் பிள்ளையை இரட்சிக்காது. ஆனால் இப்பொழுது, பவுல், "கர்த்தராகிய இயேசு கிறிஸ்துவை விசுவாசி,

அப்பொழுது நீயும் உன் வீட்டாரும் இரட்சிக்கப்படுவீர்கள் (அப். 16:31)" என்று கூறினான்-கூறினான். இப்பொழுது, அவன்... இப்பொழுது, அவன் அதன் மூலமாக எதை அர்த்தப்படுத்துகிறான்? அவர்கள் இரட்சிக் கப்பட்டதன் நிமித்தமாக அதனோடு அவர்க ளுடைய வீட்டாரும் இரட்சிக்கப்படுவார்கள் என்ற அர்த்தத்தில் அவன் கூறவில்லை. அவன் இவ்வாறு தான் அதை அர்த்தப் படுத்திக் கூறுகிறான்: தான் இரட்சிக் கப்படுவதற்கு அவனுக்குப் போதுமான விசுவாசம் இருக்குமானால், அவனுடைய இரட்சிப்புக்காக அவன் கொண்டிருந்த அவனுடைய அதே அளவு விசுவாசமானது அவனுடைய பிள்ளைகளுக்காகவும் கிரியை செய்யும் என்பதை தான் அவன் பொருள் படுத்திக் கூறுகிறான். ஏனென்றால் அவர் கள்... நான் என்ன கூறுகிறேன் என்பது புரிகிறதா?

32. இப்பொழுது, எனக்கும் பிள்ளைகள் இருக்கிறார்கள். அங்கே என்னுடைய சிறிய மகன் ஜோசப்பும், பில்லியும், சாராவும், ரெபேக்காவும் இருக்கிறார்கள். நல்லது இப்பொழுது, அவர்கள் ஒவ்வொருவருமே சுவிசேஷத்தில் ஒரு வேலையாளாய் இருந்து ஏதோவொன்றை செய்து கொண்டிருப்பதை காணவே நான் விரும்புகிறேன். அவர்கள் இரட்சிக்கப்பட்டு, பரிசுத்த ஆவியால் நிறையப்படுவதைக் காணவே நான் விரும்புகிறேன்.

இப்பொழுது, நானோ அவர்களை தேவனிடமே ஒப்புக்கொடுத்து, "அவர்களுக்காக தேவனையே பற்றிக் கொண்டிருக்கிறேன்" என்று தான் நான் கூறுகிறேன். பாருங்கள்? அவர்கள் இரட்சிக்கப்படப் போகிறார்கள் என்று நான் விசுவாசிக்கிறேன், அவர்கள் ஒவ்வொருவருமே. பாருங்கள்? அவர்கள் இரட்சிக்கப்படப் போகிறார்கள் என்றும், நான் அவர்களை அக்கரையில் கொண்டிருப்

பேன் என்றும் விசுவாசிக்கிறேன். என்னுடைய இரட்சிப்பு அவர்களையும் இரட்சித்து விடும் என்று நான் நம்புவதில்லை. இல்லை. ஆனால் தேவனிடம் உள்ள என்னுடைய விசுவாசம் அதைச் செய்யும். நீங்கள் பாருங்கள், தேவன் அதைச் செய்வார் என்று என்னுடைய விசுவாசம் நம்பிக் கொண்டிருக்கிறது, அதுவே அவர்கள் கிறிஸ்துவிடம் வருவதற்குக் காரணமாகும்.

33. அங்கு தான் ஜினங்களாகிய நீங்கள் உங்கள் பிள்ளைகளுக்காக ஜெபித்துக் கொண்டிருக்கிறீர்கள் என்று நம்புகிறேன், ஆகையால் தான் நாம் ஜீவித்துக் கொண்டிருக்கிற இந்த ஒழுக்கக்கேடான காலத்தில் உங்களுடைய பிள்ளைகள் (நல்)நடத்தை உடையவர்களாகவும், உண்மையான சீமாட்டி களாகவும், நற்பண்புகள் கொண்ட பெரிய மனிதர்களாகவும் இருக்கிறார்கள். இருப்பினும் எந்த வாலிப பிள்ளைகளிடத்திலும் நான் அறிந்திருக்கிற அவர்களைக் குறித்த மிகச்சிறந்த

அந்தப் பாகத்தை அவர்கள் கொண்டிருக்கிறார்கள். பாருங்கள்? நல்லது, அதற்குக் காரணம் என்னவென்றால், அவர்களுக்காக நீங்கள் ஜெபிக்கிற ஜெபங்கள் தான் என்று நினைக்கிறேன், மேலும் நீங்கள் அவர்களை தேவனிடத்தில் ஒப்புவித்து, பொறுமையோடு காத்துக் கொண்டிருக்கிறீர்கள்.

34. பாருங்கள் இப்பொழுது, அந்த ரோமன், "நான் என்ன செய்ய வேண்டும்?" என்று கேட்கிறான். அவன் வெறுமனே தனக்காகத் தான் அதைக் கேட்டான். அவன், "நான் என்ன செய்ய வேண்டும்?" என்று கேட்டான்.

35. அவனோ (பவுலோ), "கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள்" என்று கூறினான். பாருங்கள்?

36. இப்பொழுது-இப்பொழுது, நாம் செய்ய வேண்டிய ஒரு காரியத்தைப் புரிந்து

கொண்டு விட்டோம். என்னுடைய பாடத்தை விளக்கிக் கூறுவதற்கான ஒரு காரியத்தை பெற்றுக் கொள்வதற்காக, நாம் அப்படியே ஒரு நிமிடம் பின்னால் திரும்பிச் செல்வோம். இப்பொழுது, இதோ அது இருக்கிறது. வேதாகமத்தில் நான் அறிந்த யோபு என்ற பெயருடைய ஒரு வயதான மனிதனை எடுத்துக் கொள்வோம்.

இப்பொழுது, யோபு ஒரு மகத்தான மனிதனாக இருந்தான். அவனுடைய நாட்களில் அங்கே அவனைப் போல யாருமே யில்லை. யோபு ஒரு தீர்க்கதரிசியாக இருந்தான். யோபு பேசுவதைக் கேட்க தூரத்திலிருந்தும் சமீபத்திலிருந்தும் ஜினங்கள் வருவார்கள். தேவன் அவனை ஆசீர்வதித்தார். அவன்-அவன் செழிப்படைந்திருந்தான், அவன் ஒரு ஐசுவரியவான் (செல்வந்தன்). ஓ, அவனிடம் ஆயிரக்கணக்கான கால்நடைகளும், ஆடுகளும் மற்றும் அவனுக்கு சொந்தமான காரியங்களும் இருந்தன.

ஏன், அவன் வெளியே வீதிகளில் செல்லும் போது, கிழக்கிலிருந்து வந்த வாலிப பிரபுக்கள் (அவர்கள் சாஸ்திரிகளாகவும் (Magis), ஞானிகளான வான சாஸ்திரிகளாகவும் (wise astronomers) இருந்தனர் என்பது உங்களுக்குத் தெரியும்) அவர்கள் பேசுவார்கள் என்றும் - அவர்கள் அவனுடைய ஞானத்தைக் கேட்கும்படியாக அவனுக்கு முன்பாக குனிவார்கள் என்று அவன் கூறினான். பாருங்கள்? அவன் ஒரு விவேகமுள்ள (புத்திசாலியான - smart) மனிதனாயிருந்தான்.

அவன்-அவன் ஒரு தீர்க்கதரிசியாகவும் இருந்தான்.

37. எனவே, பிசாசு கீழே நோக்கிப் பார்த்து, அவன் ஒரு விவேகமுள்ள மனிதன் என்று கண்டான். எனவே, ஒரு விவேகமுள்ள மனிதன் என்ன செய்கிறான் என்பதை நான் உங்களுக்குக் காண்பிக்கிறேன். இப்பொழுது, "நீயும் உன் வீட்டாரும்" என்ற பாடத்திற்கே

திரும்பி வந்து கொண்டிருக் கிறேன். யோபு கூறினான், எல்லாமே அப்படியே நல்ல ஒழுங்கில் இருந்ததை அவன் கண்ட போது (இப்பொழுது உங்களுடைய வீடுகள் இருப்பதைப் போல); அவன், "என்னுடைய பிள்ளைகள் விவாகம் செய்து, தூரமாய் போயிருக்கிறார்கள் என்று உங்களுக்குத் தெரியும். ஆனால், ஒருக்கால், ஒருவன்-ஒருவன்... தற்செயலாக அவர்களில் ஒருவன் பாவம் செய்திருக்கலாம்" என்று கூறினான்.

இப்பொழுது, அங்கே தேவனுக்கு ஒன்று தான் அவசியமாயிருந்தது: அதுதான் சர்வாங்க தகனபலி (*burnt offering*). இப்பொழுது, "நான்... (நம்ப)வில்லை" என்று அவன் கூறினான். அவனுடைய பிள்ளைகள் பாவம் செய்திருப்பார்கள் என்பதை அவன் நம்பவில்லை. "ஆனால்," "அவர்கள் ஒருக்கால் பாவம் செய்திருக்கலாம். ஏனென்றால் அவர்கள் ஒருவரையொருவர் சந்தித்து, ஒருவர் மற்றவருடைய வீடுகளுக்கும், மற்ற

இடங்களுக்கும் விருந்துகளுக்கு போய் ஒன்று கூடுகிறார்கள், மேலும் மற்ற காரியங்களையும் செய்கிறார்கள் என்று யூகிக்கிறேன்" என்றான். அவன், "எனவே கர்த்தாவே, அவர்களில் ஒருவன் பாவம் செய்திருந்தால், நான் ஒரு சர்வாங்க தகன பலியைக் கொண்டு வந்து, என்னுடைய பிள்ளைக்காக இந்த சர்வாங்க தகன பலியைச் செலுத்துகிறேன்" என்றான். பாருங்கள்? செய்ய வேண்டுமென்று அவனுக்குத் தெரிந்ததெல்லாம் அவ்வளவு தான். தேவனுக்கு அவசியமாயிருந்ததும் அவ்வளவு தான். ஒரு சர்வாங்க தகன பலி, அவ்வளவு தான் அவருக்குத் தேவையாயிருந்தது.

38. நல்லது, அதன்பிறகு, அந்தப் பெரிய நள்ளிரவு வேளை வந்து தாக்கி, பரிதாபமான அந்த வயது சென்ற யோபு, அவன் அந்நிலைக்குள்ளான போது, அவன்... அவன் தன்னுடைய எல்லா கால்நடைகளையும், அவனுடைய எல்லா ஆடுகளையும் இழந்து

விட்டிருந்தான் என்பது உங்களுக்குத் தெரியும், புயல்கள் வந்து அவனுடைய பிள்ளைகளைக் கொன்று போட்டது. அக்கினியோ அவனுடைய ஊழியக்காரர்களை பட்சித்தது. மேலும்-மேலும் அவன்... அவனுடைய சொந்த உடல் ஆரோக்கியமே (கெட்டுப்) போய் விட்டது. அவன் வீட்டின் பின்புறத்திலுள்ள ஒரு சாம்பல் குவியலின் மேல் உட்கார்ந்தான். அவன் ஒரு ஓட்டுத்துண்டை (crock) எடுத்து, தன்னுடைய பருக்களை சுரண்டும் அளவுக்கு அவனுடைய சொந்த சரீரமே பருக்களால் உடைக்கப்பட்டு போயிருந்தது. அவனுடைய மனைவி கூட அவனுடைய மனம் தளர்ந்து போகும்படி செய்தாள், அவள் வந்து, 'யோபே...' என்று கூறினாள்.

39. இப்பொழுது, அவள் அதைக் கூறின விதத்தை நாம் சற்று அனுதாபத்தோடு சிந்தித்துப் பார்ப்போம். இப்பொழுது, கவனியுங்கள், அங்கே யோபு உட்கார்ந்திருக்

கிறான். அவன் அங்கே வெளியே இரவு முழுவதும் உட்கார்ந்து கொண்டிருந்தான். அவனுடைய தேற்றரவாளர்கள் தங்களுடைய முதுகை அவனுக்குத் திருப்பினவர்களாயிருக்க அவன் அங்கே உட்கார்ந்திருந்தான். அவன் பாவம் செய்தவன் என்று அவர்கள் அவனிடம் கூறினார்கள். அது தான் சபை அங்கத்தினன்; அது தான் டீக்கன் வாரியம், அல்லது அது சபையினுடைய என்னவாக இருந்தாலும் அது, அவர்கள் அவனைக் காண வந்தனர். அவர்கள் அங்கே ஏழு நாட்களாக உட்கார்ந்து, இன்னும் அவனைப் பார்த்து, "யோபே, நீ நன்றாக அறிக்கை செய்தாக வேண்டும். ஏனென்றால் நீ பாவம் செய்திருக்கிறாய், காரணம் என்னவென்றால் தேவன் இதைப்போன்ற வாதையை ஒரு நீதிமானுக்கு அனுமதிக்க மாட்டார்" என்று கூறிக் கொண்டிருந்தனர்.

ஆனால் தேவன் ஒரு நீதிமானுக்கு அதைப் போன்ற தாங்க முடியாத

வேதனையை அனுமதிக்கிறார். பாருங்கள், தேவன் சிலசமயங்களில்... நாம் பாவம் செய்த காரணத்தினால் நமக்குக் காரியங்கள் சம்பவிக்கின்றன. ஆனால் சிலசமயங்களில் ஒரு பாவியை தண்டிப்பதற்குப் பதிலாக, அது-அது ஒரு பரிசுத்தவானை சோதிக்கிறது.

ஆகவே, தேவன் யோபை சோதித்த போது, (என்ற போதிலும்) அவன் ஒரு நீதிமானாயிருந்தான் என்று நாம் கண்டு கொள்கிறோம், ஏனென்றால் சாத்தான், "ஓ, நிச்சயமாகவே..." என்றான். அவன் மேலே வந்து, தேவனுக்கு முன்பாக (நின்ற) போது, தேவ புத்திரர்களும் உடனிருந்தார்கள், அவன்... என்று கூறினான்.

40. தேவன் அவனிடம், "நீ எங்கே யிருந்து வருகிறாய்?" என்று கேட்ட போது, அவன், "ஓ, பூமியெங்கும் உலாவி, அதில் சுற்றித்திரிந்து வருகிறேன்" என்றான்.

41. அவர், "என் தாசனாகிய யோபுவின் மேல் கவனம் வைத்தாயா? அவன் ஒரு உத்தமன். அவனைப் போல பூமியில் ஒரு வனும் இல்லை" என்றார். தேவனுக்கு அது பிரீதியாயிருந்தது. ஓ, அவர் மேல் நம்பிக்கை வைக்கக்கூடிய ஒரு ஊழியக்காரனைக் கொண்டிருப்பதற்கு அவர் விரும்புகிறார். அவர், "அவனைப் போல பூமியில் வேறொருவன் இல்லை" என்றார். பாருங்கள்? "அவன் உத்தமன்" என்றார். அது இயேசு கிறிஸ்துவின் இரத்தம் சிந்தப்படுவதற்கு முன்பாக, பாருங்கள்? அவர், "அவன் உத்தமன். அவன் நீதிமான்; அவன் சன்மார்க்கன். அவனைப் போல யாருமேயில்லை" என்றார்.

42. சாத்தான், "ஓ, நிச்சயமாக. நீர் அவனுக்காக என்ன செய்திருக்கிறீர் என்பதைக் கவனித்துப் பாரும். நீர் அவனுக்கு எல்லாவற்றையும் கொடுத்திருக்கிறீர். அவனுக்கு வீடுகள் இருக்கின்றன; பிள்ளைகள் இருக்கிறார்கள்; கால்நடைகள் உள்ளன, அவன்

விரும்புகிற யாவுமே அவனுக்கு இருக்கின்றன. நிச்சயமாகவே, அவ்விதமாக எவருமே உம்மை சேவிக்க முடியும். அவனை ஒரு தடவை என்னிடம் கொடுத்து விடும், அப்பொழுது நான் அவனை உமது முகத்துக்கு எதிரே உம்மைத் தூஷிக்கச் செய்வேன்" என்றான்.

43. அவர், "சாத்தானே, அவன் உன் கையிலிருக்கிறான். ஆனால் அவனுடைய ஜீவனை எடுக்காதே" என்றார். இப்பொழுது, அவருடைய தீர்க்கதரிசி அவர் ஏமாற்ற மடையும்படி செய்ய மாட்டான் என்ற தேவனுடைய நம்பிக்கையாக அது இருக்கிறது. பாருங்கள்? அவர் உங்களையும் என்னையும் தான் நம்பியிருக்கிறார், அவர் ஏமாற்ற மடையும்படி நாம் செய்யவே மாட்டோம்.

44. அதன்பிறகு அவர்... அவர், "நீ அவனுடைய ஜீவனை எடுக்கக் கூடாது" என்றார். சாத்தான் அவனுடைய ஜீவனை எடுப்பதைத் தவிர மற்ற யாவற்றையும்

செய்தான். அவனுடைய பிள்ளைகள் கொல்லப்பட்டனர். அவனுடைய கால்நடைகளும் கொல்லப்பட்டன. எல்லாமே... அவனுடைய ஐசுவரியம் எல்லாம் அவனை விட்டுப் போய் விட்டது. அவனுடைய சரீர ஆரோக்கியத்தையும் அவன் இழந்து போனான், அவனுடைய ஜீவனைத் தவிர மற்ற யாவற்றையுமே அவன் இழந்து, அங்கே வெளியில் உட்கார்ந்து கொண்டு, அவனுடைய பருக்களை சுரண்டிக் கொண்டிருந்தான்.

அவனுடைய மனைவி கதவண்டை வந்து (சாத்தான் அவளுக்குள் புகுந்திருந்தான்), "நீர்..." என்று கூறினாள், அவள் அங்கே வெளியே நோக்கிப் பார்த்து, "நீர் ஏன் தேவனை சபித்து ஜீவனை விடக்கூடாது? நீர் மிகவும் பரிதாபகரமாகக் காணப்படுகிறீர்" என்றாள்.

45. அவன், "நீ ஒரு பயித்தியக்காரி போலப் பேசுகிறாய்" என்றான். பாருங்கள். இப்பொழுது, அவள் பயித்தியக்காரி என்று

அவன் ஒருபோதும் கூறவில்லை; அவள் ஒரு பயித்தியக்காரி போலப் பேசுவதாக தான் அவன் கூறினான். பாருங்கள்? அவன், "நீ ஒரு பயித்தியக்காரி போலப் பேசுகிறாய், கர்த்தர் கொடுத்தார், கர்த்தர் எடுத்தார். கர்த்தருடைய நாமத்துக்கு ஸ்தோத்திரம்" என்றான். பாருங்கள்? வேறு வார்த்தைகளில் கூறினால், "நிர்வாணியாய் உலகத்திற்குள் வந்தேன், நிர்வாணியாய் திரும்புவேன், ஆனால் எப்படியிருந்தாலும் கர்த்தருடைய நாமத்துக்கு ஸ்தோத்திரம். நான் இங்கே வரும் போது, நான் ஒன்றையும் கொண்டு இருக்கவில்லை, நான் எதுவுமில்லாமல் இங்கிருந்து கடந்து செல்வேன். ஆனால் இன்னும் கர்த்தருடைய நாமத்துக்கு ஸ்தோத்திரம்" என்றான். ஓ, என்னே.

46. சாத்தான் நம்மை நீண்ட காலம் சோதிக்க தேவன் அனுமதிப்பார் என்பது உங்களுக்குத் தெரியும், அதன்பிறகு அவன் அதைக் குறித்து களைத்து சோர்ந்து போய்

விடுகிறான், நீங்கள் பாருங்கள்? எனவே, அவன் தன்னால்... முடியாது என்று கண்டான். அதன்பிறகு சாத்தான் அவனை விட்டு அகன்று போக வேண்டியிருந்தது. ஆனால் பில்தாதுவும் அவர்கள் எல்லாருமே இன்னும் அங்கேயே தங்கியிருந்து, "ஏன், நீ ஒரு இரகசிய பாவி" என்றார்கள்.

47. ஆனால் யோபு அதை மறுத்து, "நான் ஒரு பாவி அல்ல" என்றான். பாருங்கள்?

48. "யோபே, நீ... நீ செய்திருக்கிறாய்... அதை ஒப்புக்கொள்ள உனக்கு விருப்ப மில்லை, (பாருங்கள்?) ஏனென்றால் நீ ஒரு இரகசிய பாவி. நீ இரகசியமாக அதைச் செய்து கொண்டிருக்கிறாய், தேவன் அதற் காகத்தான் உன்னைத் தண்டித்துக் கொண் டிருக்கிறார், எனவே அக்காரணத்தினால் தான் அந்த காரியங்கள் அவைகள் இருக்கிற விதமாக உனக்கு சம்பவித்துக் கொண்டிருக் கின்றன."

49. ஆனால் அவனோ, "இல்லை, ஐயா. நான் ஒரு பாவி அல்ல" என்றான். ஏனென்றால் அவன் அந்த தேவனுடைய நீதியின் பேரில், அந்த சர்வாங்க தகன பலியின் பேரில் உறுதியாக நின்றான். அவன் அந்த பலியை செலுத்தியிருந்தான்.

அவன் செலுத்த வேண்டியிருந்ததெல்லாம் அவ்வளவு தான். தேவனுக்கு தேவையாயிருந்ததெல்லாமே அவ்வளவு தான்.

நீங்கள் கவனித்தீர்களா, தேவனுடைய ஆவி அந்தத் தீர்க்கதரிசியின் மேல் வந்து, எல்லாமே சரியான பிறகு, (நீங்கள் பாருங்கள்?) தேவன் யோபுவுக்கு எதைத் திரும்ப அளித்தார்? அவர் அவனுக்கு அவனுடைய... (அவை)களைத் திரும்ப அளித்தார். அங்கே அவனுக்கு 10,000 கால் நடைகள் இருந்தன, அவரோ அவனுக்கு 20,000 கால்நடைகளைக் கொடுத்தார். அவனுக்கு 40,000 ஆடுகள் இருந்தன, அவரோ அவனுக்கு 80,000 ஆடுகளைக் கொடுத்தார்.

பாருங்கள்? அவன் கொண்டிருந்த யாவற்றையும் அவர் அவனுக்குத் திரும்பவும் அளித்தார்.

50. மேலும் இது, "அவர் அவனுடைய ஏழு பிள்ளைகளையும் திரும்ப அளித்தார்" என்று கூறுவதைக் கவனியுங்கள், பாருங்கள்? அவர் யோபுவின் ஏழு பிள்ளைகளையும் அவனுக்குக் கொடுத்தார். அவர் அவனுக்கு வேறு ஏழு பிள்ளைகளைக் கொடுக்கவில்லை, இல்லை, ஆனால் அவர் அவனுடைய ஏழு பிள்ளைகளையும் அவனுக்குக் கொடுத்தார். இப்பொழுது, அது என்னவாக இருந்தது? அவனுடைய வீட்டார், "நீயும் உன் வீட்டாரும்," ஏனென்றால் அவன் நீதிமானாயிருந்தான், ஏனென்றால் நீதிமானாயிருப்பதற்கு தேவன் நமக்குக் கொடுத்திருந்த - அல்லது அவனுக்குக் கொடுத்திருந்த யாவற்றின் பேரிலும் அவன் அசையாமல் நின்று கொண்டிருந்தான், அவன் அந்த சர்வாங்கதகனபலியை செலுத்த வேண்டியிருந்தது.

அது தேவனுடைய வார்த்தை என்றும், அது தவறிப் போக முடியாது என்றும் அவன் அறிந்திருந்தான். எனவே, அந்த (யோபுவின்) பிள்ளைகள் எங்கேயிருந்தார்கள் என்பதை நீங்கள் எப்பொழுதாகிலும் எண்ணிப் பார்த்ததுண்டா? அவர்கள் பரலோகத்தில் இருந்து அவனுக்காகக் காத்துக் கொண்டிருந்தனர், பாருங்கள்? அவன் இன்று அவர்களோடு இருக்கிறான். தேவன் யோபுவின் பிள்ளைகளை இரட்சித்தார். அவர்கள் பரலோகத்தில் அவனுக்காகக் காத்துக் கொண்டிருந்தனர். பாருங்கள்?

51. இப்பொழுது, நீதிமானாக இருக்கும்படி என்ன செய்ய வேண்டுமென்று தேவன் யோபிடம் கூறின அதே காரியத்தையே அவன் செய்து, (நீதிமானாயிருப்பதற்கு (செய்ய வேண்டிய) ஒரே காரியம் என்னவெனில், சர்வாங்க தகன பலி செலுத்துவதாகத் தான் இருந்தது), அது நீதியாக இருந்து... அவர் யோபையும் அவனுடைய

வீட்டாரையும் இரட்சித்தார். அதன் பிறகு தேவனுக்கு முன்பாக நீதி என்பது என்ன? "கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள்."

எனவே, நான் என்னுடைய வீட்டாருக்காக விசுவாசம் கொண்டிருந்து, நீங்களும் உங்கள் வீட்டாருக்காக விசுவாசம் கொண்டிருப்பீர்களானால், அதை விசுவாசிப்பதின் மூலமாக, நாம் தேவனை நம்புகிறோம், அப்பொழுது நீதிக்காக தேவன் ஆபிரகா முக்கோ, அல்லது யோபுவக்கோ, அல்லது அவர்களில் யாருக்காவது செய்தது போல, நம்முடைய சொந்த விசுவாசத்தையும் தேவன் கௌரவிக்கிறார். நீங்கள் பாருங்கள்? எனவே, நீதிக்காக அது நமக்கு பங்கிட்டுக் கொடுக்கப்பட்டுள்ளது, அவ்வாறு தான் நீங்களும் உங்கள் வீட்டாரும் இரட்சிக்கப்படுவீர்கள்.

52. ஓ, அது ஒரு அற்புதமான காரியம் என்று நினைக்கிறேன். எனவே அப்படி

யானால், அது மாத்திரமல்ல, நான் ஒவ்வொரு சகோதரனுக்காகவும், என்னுடைய சகோதரர்கள் எல்லாருக்காகவும், என்னுடைய சகோதரிக்காகவும் உறுதியாகப் பற்றிக் கொண்டிருக்கிறேன். நான் அதற்காக மட்டும் பற்றிக் கொண்டிருக்கவில்லை, ஆனால் என்னுடைய சபையிலுள்ள ஒவ்வொரு நபருக்காகவும் தொடர்ந்து பற்றிக் கொண்டிருக்கிறேன்; உங்கள் எல்லாருக்காகவும் நான் பற்றிக் கொண்டிருக்கிறேன். நீங்கள் எனக்காக பற்றிக் கொண்டிருக்க வேண்டுமென்று நான் விரும்புகிறேன். ஏனென்றால் விசுவாசத்தினால் (உண்டாகும்) நீதியினிமித்தமாகவே. நாம் ஒரு சர்வாங்க தகன பலியைச் செலுத்த வேண்டியதில்லை; கிறிஸ்துவே நம்முடைய பலி. ஆனால் கிறிஸ்து செலுத்தின அந்த பலியில் நாம் விசுவாசம் கொண்டிருக்க வேண்டும், அவர் நமக்கு இம்மாதிரியான ஒரு-ஒருவாக்குத்தத்தத்தைப் பண்ணியிருக்கிறார்: "நீங்கள் என் நாமத்தினாலே பிதாவினிடத்தில் கேட்டுக்கொள்வ

தெதுவோ, நான் அதைச் செய்வேன். நீங்கள் ஜெபம் பண்ணும்போது, நீங்கள் கேட்டுக் கொண்டதைப் பெற்றுக் கொள்வீர்கள் என்று விசுவாசியுங்கள், அப்பொழுது அது உங்களுக்கு உண்டாகும்."

இப்பொழுது, தேவன் இந்த டின்ஏஜ் பிள்ளைகளை இரட்சிக்க வேண்டுமென்று நான் ஜெபித்துக் கொண்டிருந்து, அவர் அதைச் செய்வார் என்று நான் என்னுடைய முழு இருதயத்தோடும் அதை விசுவாசித்தால், பாருங்கள், அதே விதமாகத்தான் யோபுவும் தொடர்ந்து அசையாமல் நின்றான்.

53. "ஓ, இந்த வாலிப பையனைப் பாருங்கள், அவன் என்ன செய்து கொண்டிருக்கிறான் என்று பாருங்கள்" என்று கூறலாம். அவன் என்ன செய்து கொண்டிருந்தாலும், அல்லது அவள் என்ன செய்து கொண்டிருந்தாலும் கவலையில்லை, நான் இன்னும் அந்தப் பிள்ளையை சர்வ வல்லமையுள்ள

தேவனுடைய கரத்தில் தான் வைத்திருக்கிறேன், மேலும் என்னுடைய - நானும் என் வீட்டாரும் இரட்சிக்கப்படுவோம், பாருங்கள்? ஏனென்றால் நான்...

நான் ஒருக்கால் அவர்கள் மரிப்பதற்கு முன்பாகவே மரித்துப் போகலாம், அப்படியிருந்த போதிலும், அவர்கள் எப்படியும் இங்கிருந்து கடந்து போவதற்கு முன்பாகவே, தேவன் அவர்களை சரியாக அந்தப் பாதைக்கு திருப்புவார். நான்-நான் அதை விசுவாசிக்கிறேன்... எப்படியோ அல்லது வேறு (எதையாவது) செய்து, அவர்கள் நிச்சயமாக அந்தப் பாதைக்குத் திரும்பும் வரையில், அவர் அவர்களை மிகவும் துக்கரமான நிலையில் ஆக்கி விடுவார். பாருங்கள்?

அந்தவிதமாகத்தான் அது இருக்கும் என்று நான் விசுவாசிக்கிறேன், "நீயும் உன் வீட்டாரும் இரட்சிக்கப்படுவீர்கள்."

நான் அநேகரைக் கண்டிருக்கிறேன்...
அது என்னுடைய கூட்டங்களுக்குள்ளே
சம்பவிப்பதை நான் கவனித்திருக்கிறேன்.
அநேக நேரங்களில், தன்னுடைய வாழ்க்கை
முழுவதும் முரட்டுத்தனமாக ஜீவித்து
வந்திருந்த வயதான மனிதன் அங்கே வந்து
தன்னுடைய முழங்கால்களில் விழுந்து, கதறி
அழுது, பிறகு எழுந்து, "நல்லது, எனக்கு ஒரு
அன்பான வயது சென்ற தாயார் இருந்
தார்கள். ஓ, அவர்கள் இன்றிரவு பரலோ
கத்தில் இருந்து, கீழே நோக்கிப் பார்த்துக்
கொண்டிருப்பார்களானால், நான் இந்தப்
பீடத்தில் இருப்பதைக் கண்டு மகிழ்ச்சி
யடைவார்கள் என்று எனக்குத் தெரியும்"
என்று கூறுவான்.

பாருங்கள்? அது என்ன, அந்த வயதான
தாயார் ஜெபித்து விசுவாசம் கொண்டிருந்
தார்கள், பாருங்கள். நெடுங்காலத்திற்கு
முன்பே அவர்கள் மரித்துப் போய் விட்டார்
கள், ஆனால் இங்கே அந்த ஜெபங்கள்

இருக்கின்றன, ஏனென்றால் அந்த நீதி... பாருங்கள், நீயும் உன் வீட்டாரும் இரட்சிக்கப்படுவீர்கள். எப்படி கிரியை செய்ய வேண்டும் என்று தேவனுக்குத் தெரியும். அதை எப்படி செய்ய வேண்டும் என்று அவருக்குத் தெரியும். எல்லாவற்றையும் எப்படி சரியாக செய்வது என்று அவர் அறிவார்.

54. நான் அன்றொரு நாள் கூறினபடி, நாம் தேவனுடைய ஆவியினால் பிறக்கும் போது, தேவன் ஒரு இடத்தில் பலவீனமாகவும் வேறொரு இடத்தில் பலமாகவும் இருப்பதில்லை. நீங்கள் தேவனுடைய ஒரு சிறு நிழலை உங்களுக்குள் பெற்றிருப்பீர்களானால், அது வெறுமனே ஒரு மிகச் சிறிய அளவு தேவன் தான், அப்போதும் நீங்கள் சகல வல்லமையும் உடையவர்களாயிருக்கிறீர்கள். அப்போது நீங்கள் ஒரு உலகத்தை சிருஷ்டித்து, வெளியே போய்,

அதில் வாழ்வதற்கு போதுமான வல்லமையை உங்களுக்குள் பெற்றிருக்கிறீர்கள்.

ஆனால், நிச்சயமாகவே, அந்த வல்லமையானது விசுவாசத்தின் மூலமே ஆதிக் கம் செலுத்துகிறது. அது அவ்வாறு இல்லா மலிருந்தால், நாம் எல்லாருமே அங்கே வெளியே நமக்கு ஒரு உலகத்தைக் கொண் டிருந்து, அதில் ஜீவித்துக் கொண்டிருப் போம். ஆனால் நீங்கள் தேவனுடைய ஒரு குமாரனாகவோ, அல்லது தேவனுடைய ஒரு குமாரத்தியாகவோ இருப்பீர்களானால், நீங் கள் உங்களுக்குள் தேவனுடைய வல்லமை யைப் பெற்றிருக்கிறீர்கள். பாருங்கள்? எனவே அப்போது, நீங்கள்... அந்தப் பிரமாணமானது அந்த விசுவாசத்தை ஒரு குறிப்பிட்ட காரியத் துக்கு பற்றிப்பிடித்து வைத்துக் கொள்கிறது.

55. இப்பொழுது, நாம் உதாரணமாக இதை எடுத்துக் கொள்வோம், நாம் யாவரும்

இவ்வாறு கூறலாம். நாம் ஒருகாலத்தில்
பொய் பேசி, திருடி, நாம்-நாம் சபித்து,
சத்தியம் செய்தோம், மற்றும் தவறான
யாவற்றையும் செய்தோம். நல்லது, ஒருநாள்
நாம் கிறிஸ்துவை ஏற்றுக் கொண்ட போது,
அவர் என்ன செய்தார்? நாம் அவரை ஏற்றுக்
கொண்ட உடனே, அவர் அதை வெளிப்
படுத்திக் காண்பித்தார்... அதுதான் அந்த
ரோமன் கொண்டிருக்க வேண்டுமென்று
பவுல் அந்த ரோமனிடம், "விசுவாசி" என்று
கூறினானே, அந்த விசுவாசத்தைப் பற்றிய
தாகும். சரியாக யோபு விசுவாசித்தது
போன்று விசுவாசியுங்கள், பாருங்கள்? நாம்
கிறிஸ்துவை நம்முடைய இரட்சகராக ஏற்றுக்
கொண்ட உடனே, அடுத்ததாக நாம்
விடுதலை யோடு கடந்து போகும் அளவுக்கு
போதுமான விசுவாசத்தை நாம் பெற்றுக்
கொள்கிறோம், அதற்கு மேலும் பொய் பேச
மாட்டோம், அதற்கு மேலும் திருட
மாட்டோம், அதற்கு மேலும் ஏமாற்ற

மாட்டோம், பாருங்கள்? அவைகளைச் செய்யவே மாட்டோம்... ஏன்?

நாம் வழக்கமாக அங்கே தடை இல்லாமல் செய்து கொண்டிருந்த பாவத்திற்கு மேலாக உன்னதத்தை நோக்கி பிரயாணம் செய்தோம். நமக்கு-நமக்கு அவ்வளவு அதிகமான விசுவாசம் பங்கிட்டுக் கொடுக்கப்பட்டிருந்தது. ஏன்? அது நாம் இரட்சிக்கப்பட்டிருக்கிறோம் என்று விசுவாசிக்கிற காரணத்தினால் தான். அது சரி தானா? இங்கே நாம் இரட்சிக்கப்பட்டிருக்கிறோம் என்று விசுவாசிக்கிறோம், எனவே அப்போது, நாம் இரட்சிக்கப்பட்டிருக்கிறோம் என்று விசுவாசிக்கிற காரணத்தினால், அதற்கு மேலாக உன்னதத்தை நோக்கியபடி பிரயாணம் செய்கிறோம்.

56. இப்பொழுது, நான் கேள்விகளுக்கு வருவதற்கு முன்பு இதைக் கவனியுங்கள். பாருங்கள்? சகோதரனே, சகோதரியே, நான் என்னைக் குறித்த ஒரு சிறிய இரகசியத்தை

உங்களிடம் கூறப் போகிறேன். பாருங்கள்? அந்த தரிசனங்களையும் காரியங்களையும் நான் எவ்வாறு காண்கிறேன் என்றும், எது அதை உண்டாக்குகிறது என்றும் நீங்கள் அடிக்கடி வியப்படைகிறீர்கள் என நினைக்கிறேன். அதற்குக் காரணம் என்னவென்றால், அவர் அந்த இரவில் என்னை சந்தித்து, இது சம்பவிக்கும் என்று அதை என்னிடம் அவர் கூறின போது, (பாருங்கள்?) நான் அதை விசுவாசித்தேன். நான் பயபக்தியுடன் அதை விசுவாசித்தேன்.

நான் வியாதியஸ்தர்களுக்காக ஜெபிக்கச் செல்லும் போது, ஏதோவொன்று சம்பவிக்கப் போகிறது என்ற உணர்வை நான் எப்பொழுதாவது பெற்றுக் கொள்ளக் கூடுமானால், அவர்கள் சுகமாகப் போகிறார்கள். எனவே, அது எப்போதுமே ஏறத்தாழ சரியாகவே இருக்கும். அந்தவிதமாகத்தான் நாம் கேட்டுக் கொள்கிற எதற்காகவும், நம்முடைய குடும்பத்தினரோடும் நாம் செய்தாக வேண்டும்;

நாம் கட்டாயம் ஜெபித்தாக வேண்டும்;
தேவன் விசுவாசத்தைக் கனப்படுத்துகிறார்,
(நீங்கள் பாருங்கள்?) அதை விசுவாசிப்
பதற்கான விசுவாசம். அது சரி என்று நாம்
நிச்சயமாக விசுவாசித்தாக வேண்டும்.

57. இப்பொழுது, அந்த தேவனுடைய
சிறிய அளவைக் கொண்டிருந்து, நீங்கள்,
"ஆம், கர்த்தராகிய இயேசுவே, நான் ஒரு
பாவி, நான் உம்முடைய அன்புக்கு
பாத்திரவான் அல்ல. ஆனால் நீர் என்னை
நேசித்தீர், எனவே நான் உம்மை என்னு
டைய இரட்சகராக ஏற்றுக் கொள்கிறேன்"
என்று கூறின போது. உடனடியாக, நீங்கள்
சரியாக அங்கிருந்து வெளியே நடந்து
செல்கிறீர்கள், அது என்ன? நீங்கள் பொய்
பேசுவதையும், ஏமாற்றுவதையும், திருடுவ
தையும், நீங்கள் செய்யக் கூடாத காரியங்
களை செய்வதையும் விட்டு விடுகிறீர்கள்.
ஏன்? நீங்கள் ஒரு கிறிஸ்தவன் என்று நீங்கள்
விசுவாசிக்கிற காரணத்தினால் தான். நீங்கள்

ஒரு கிறிஸ்தவன் என்று விசுவாசிக்கிற காரணத்தினால், நீங்கள் அதிலிருந்து உயரே எழும்புகிறீர்கள்; நீங்கள் வேறொரு நிலையில் இருக்கிறீர்கள். இப்பொழுது. பாருங்கள்?

இப்பொழுது, நீங்கள் வியாதியஸ்தராயிருந்தால், இதோ சுகமளித்தல் உள்ளது. நீங்கள் வெறுமனே அதை விசுவாசியுங்கள். இப்பொழுது, நீங்கள் தானே உங்களை அதை விசுவாசிக்க வைக்க முடியாது. உங்களுடைய மனமாற்றத்தைப் போன்று, உங்களுக்கு ஏதோவொன்று சம்பவித்தாக வேண்டும். அது சம்பவித்தாக வேண்டும்.

58. நான் என்னுடைய மனைவியை எவ்வளவாக நேசித்தேன் என்று நான் அன்றொரு நாள் அவளிடம் கூறிக் கொண்டிருந்தேன். ஆகையால், நான் இதைக் குறித்து பேச அவள் விரும்புகிறாள் என்று நான் நினைக்கவில்லை, ஆனால் நான் தனிப்பட்ட முறையில் அதைக் கூறினேன்.

எனவே என்னால் இப்பொழுது வெளிப்
படையாக அதைக் கூற முடியும் என்று
நினைக்கிறேன். நான் அவளை எவ்வளவாக
நேசித்தேன் என்றும், முதலாவது துவக்கம்
முதற்கொண்டு நான் எப்போதுமே எவ்வள
வாக அவளை நேசித்து வருகிறேன் என்றும்
நான் அவளிடம் கூறிக் கொண்டிருந்தேன்.
நான், "அது எந்த வித்தியாசத்தையும் உண்டு
பண்ணுவதில்லை..." என்றேன்.

59. அவள், "ஓ, பில்" என்றாள், அவள்
எவ்வளவு... என்று கூறினாள். அவள் எப்படி
பெருத்து (*fat*) வருகிறாள் என்பதைக் குறித்
தும், அவளுடைய தலைமுடி நரைத்துக்
கொண்டிருப்பதைக் குறித்தும் தான் பேசிக்
கொண்டிருந்தாள்.

நான், "தேனே, நீ அவ்வளவு பரும
னாகவும், தலை முடியே இல்லாமலும் இருக்
கலாம், நான் அப்பொழுதும் இதேவித
மாகவே உன்னை நேசிப்பேன்" என்றேன்.

பாருங்கள்? ஏனென் றால் நீங்கள் யாரோ ஒருவரை நேசித்து, நீங்கள்-நீங்கள் அந்த நபரை சந்திக்க வேண்டுமானால், அங்கே ஏதோவொன்று சம்பவித்தாக வேண்டும். அந்த நபர் வேறொரு நபரை நேசித்தா லொழிய...

60. விவாகமாகாத வாலிப பெண் பிள்ளைகளே, இது உங்களுக்காகத் தான், (பாருங்கள்?) வாலிபர்களே, நீ நேசிக்கும் அந்த வாலிப பெண்ணை நீ சந்திக்கும் போது. அங்கே ஏதோவொன்று உள்ளது, நீ அவளை நேசிக்கிறாய் என்பது உனக்குத் தெரியும், அங்கே அதற்கு வேண்டிய தெல்லாம் அவ்வளவு தான், அல்லது நீ அவளை நேசிக்கிறாய், அவன் அழகானவன் என்றோ அல்லது அவனுக்கு அழகில்லை என்றோ, அல்லது அவள் அழகானவள் என்றோ அல்லது அழகில்லாதவள் என்றோ நீங்கள் கவலைப்படுவதில்லை. அது காரிய மில்லை, ஆனால் நீங்கள் அதேவிதமாகவே

அவர்களை நேசிக்கிறீர்கள். இப்பொழுது, நீங்கள் எச்சரிக்கையோடு இருப்பது நல்லது. நீங்கள் ஒருவிதத்தில் அங்கே அருகாமை யில் இருக்கிறீர்கள், ஏனென்றால் அது - நீங்கள் அங்கேயிருக்கும் வீட்டிற்கு அருகாமையில் வந்து கொண்டிருக்கிறீர்கள்.

நான்... அது... அதற்கு வெளியே சார்ந்து, செய்யப்படும் ஒரு-ஒரு விவாகம் நிச்சயமாக விழுந்து போகும், அல்லது அது ஒருபோதுமே வெற்றிகரமாக இருக்காது. அவைகள் ஒருபோதும் சந்தோஷமாக இருக்கவே இருக்காது.

61. இப்பொழுது, நான் கூற விரும்புகிற ஒரு காரியத்திற்கு கொண்டு வரும்படி தான் நான் அதைக் கூறினேன்.

நண்பர்களே, அதே காரியத்திற்கு வெளியே ஏற்படும் ஒரு மனமாற்றமும் நீடித்து நிற்காது. அது தொடர்ந்து நீடித்து நிற்காது. நீங்கள் சபைக்குச் சென்று, நீங்கள்,

"நல்லது, நான் சபையைச் சேர்ந்து கொள்ளப் போகிறேன், நான் ஞானஸ்நானம் பண்ணப் படப் போகிறேன்" என்று கூறும் போது, அது அங்கேயுள்ள தேவனிடம் கொண்டிருக்கிற அன்போடு கூடிய ஒரு இருதயத்திலிருந்து வரவில்லை என்றால், அது ஒருபோதும் எங்குமே போகவே போகாது. நீங்கள் வெறுமனே... நீங்கள் செய்வதெல்லாம் சபையைச் சேர்ந்து கொண்டு, ஞானஸ்நானம் பண்ணப்படுவது தான். ஆனால் நீங்கள் கிறிஸ்துவுக்குள் மனமாற்றமடைந்து, கிறிஸ்துவை நேசிக்கும் போது, நீங்கள் உங்கள் மனைவியையோ அல்லது உங்கள் கணவரையோ நம்புவது போன்று, நீங்கள் கிறிஸ்துவின் மேலுள்ள உங்கள் விசுவாசத்தை அதிகரித்துக் கொள்கிறீர்கள். நீங்கள் அந்த விசுவாசத்தில் நடக்கும்படியான ஒரு விசுவாசத்தை சேர்த்து அதிகரித்துக் கொள்கிறீர்கள். எனக்குத் தெரியாது, நீங்கள் அப்படியே - உங்களைக் குறித்து ஏதோவொன்றுள்ளது,

அங்கே உங்களை நங்கூரமிடும் ஏதோ
வொன்றை நீங்கள் பெற்றிருக்கிறீர்கள். நீங்கள்
பாருங்கள்?

62. நல்லது, கிறிஸ்துவைக் குறித்தும்
அதேவிதமாகத்தான். கிறிஸ்து என்ன கூறுகி
றாரோ, அதை நீங்கள் விசுவாசிக்கிறீர்கள்.
நீங்கள் சரியாக அதனோடு தரித்திருக்
கிறீர்கள். அந்த விதமாகத்தான்... அது
உங்களை அதற்கு மேலாக உயர்த்துகிறது,
தேவன் அதை சம்பவிக்கப் பண்ணி, "நீ
கர்த்தராகிய இயேசு கிறிஸ்துவை விசுவாசித்
தால், நீயும் உன் வீட்டாரும் இரட்சிக்
கப்படுவீர்கள்" என்ற தமது வாக்குத்தத்தத்தை
நிறைவேற்றுகிறார்.

எனவே இப்பொழுது, நான் இதைக் கூற
வேண்டுமென்று சற்று முன்பு தான்
நினைத்தேன். நான்-நான் அதற்காக மிக
அதிக நேரம் எடுத்துக் கொண்டு விட்டேன்.
அதைக் கூறுவதற்கு முப்பது நிமிடங்கள்

எடுத்துக் கொண்டேன், ஆனால் நான் என்ன கூற விரும்பினேன் என்பதை இப்பொழுது நீங்கள் அறிந்து கொண்டீர்கள். அதுதான் அதுவாக உள்ளது.

63. நீங்கள் கர்த்தராகிய இயேசு கிறிஸ்துவை உங்களுடைய இரட்சிப்புக்காக மட்டுமல்லாமல், உங்கள் அன்பார்ந்தவர்களின் இரட்சிப்புக்காகவும், பிள்ளை அல்லது தாயின் சுகத்திற்காகவும், அல்லது நீங்கள் வாஞ்சிக்கிற சரியான காரியம்... எதற்காகவும் விசுவாசிக்க முடியும். நீங்கள் சரியில்லாத ஏதோவொன்றை வாஞ்சிப்பீர்களானால், முதலாவது காரியமாக தேவனிடம் வேண்டிக் கொள்வதற்குப் போதுமான விசுவாசம் உங்களுக்கு-உங்களுக்கிராது என்பது உங்களுக்குத் தெரியும்; ஏனென்றால் அது சரியல்ல என்று நீங்கள் அறிவீர்கள், பாருங்கள்? நீங்கள் உத்தமமாக இருந்து, அது சரி என்று அறிவீர்களானால், நீங்கள் ஒரு சுத்தமான இருதயத்தோடு தேவனிடம் கேட்க முடியும்,

அப்பொழுது அது சுயநலமற்ற நோக்கம் என்பது உங்களுக்குத் தெரியும். உங்களுடைய நோக்கமும் குறிக்கோள்களும் முற்றிலும் சரியாக இருக்கிறது, அதன்பிறகு ஒரு பிள்ளையைப் போன்று தேவனிடம் வேண்டிக் கொண்டு, அதைப் பெற்றுக் கொள்வீர்கள் என்று விசுவாசியுங்கள்; அப்பொழுது நீங்கள் அதைப் பெற்றுக் கொள்வீர்கள். எனக்கு அது தெரியும்.

64. இப்பொழுது, ஏறக்குறைய இங்கே யிருக்கிற இந்தப் பையன்களில் ஒருவனுடைய வயது எனக்கு இருக்கும் போது தான் நான் கிறிஸ்துவிடம் வந்தேன் என்று நினைக்கிறேன். நான் ஏறக்குறைய இருபது வயது உடையவனாக இருந்தேன். நான்-நான் இந்த காலமெல்லாம் அவரை சேவித்து வருகிறேன், எனக்கு 52 வயதாகிறது, என்னுடைய பிறந்த நாளில் 53 வயதாகும். நான் கிறிஸ்துவிடம் எதற்காகவும் உத்தமமாய் கேட்பது கிடையாது என்பதை நான்

மனமார கூற முடியும் அதாவது இது - இப்பொழுது, சரியாக இருந்த எதற்காகவும் அவரிடம் உண்மையோடும் உத்தமத்தோடும் கேட்டேன், ஆனால் அவர் எனக்கு அதைக் கொடுத்தார் அல்லது ஏன் அதை அவரால் கொடுக்க முடியாது என்பதை என்னிடம் கூறினார். நான் அதைப் பெற்றுக் கொள்ளா தது நல்லதொரு காரியம் என்பதை அதற் குப்பிறகு தான் கண்டு கொண்டேன். பாருங் கள்?

ஆனால் சற்று இதை ஞாபகம் கொள் ளுங்கள், நீங்கள் அவர் மேல் விசுவாசம் வைக்கும் போது, அவரை விசுவாசித்து அவரை நம்புகிறீர்கள். அதைச் செய்வதற்கு நீங்கள் உங்களைத் தானே நெருக்கித் தள்ள முயற்சி செய்ய வேண்டாம்: அப்படி செய்யாதீர்கள். அப்படியே அவரோடு தரித் திருந்து, அதை ஆராய்ந்து பாருங்கள் (*reason out*).

65. நீங்களோ - நானோ 1000 டாலர் களைக் கடன் வாங்கும்படியாக இங்கே யிருக்கும் சகோதரன் வெல்ச் அவர்களிடம் வந்திருந்தால், அது போன்றுதான் இதுவும். என்னால் அதை வாங்க முடியாது என்று நினைக்கிறேன், ஏனென்றால் அவரிடம் ஒருக்கால் அவ்வளவு பணம் இல்லாமலிருக்கலாம்.

ஆனால் அவரிடம் அது இருக்குமானால், என்னால்-என்னால் அதைப் பெற்றுக் கொள்ள முடியும். இப்பொழுது, நான் வந்து, அந்தக் காரியத்தைப் பணிவாக அவரிடம் கேட்க முயற்சிக்க வேண்டும். நான் வந்து, வெல்ச், எனக்கு ஆயிரம் டாலர்கள் கொடுங்கள் என்று கூறினால், அந்தவிதமாக அதைச் செய்யக் கூடாது. தேவனிடமும் அந்தவிதமாகக் கேட்கக் கூடாது. நான் வந்து, சகோதரன் வெல்ச்சிடம் பேசி, "சகோதரன் வெல்ச் அவர்களே, நான் ஒரு

சில நிமிடங்கள் உம்மிடம் பேசலாமா?"
என்று கூற வேண்டும்.

"நிச்சயமாக, சகோதரன் பிரன்ஹாமே"
என்று அவர் கூறுவார்.

66. ஒரு பக்கமாகப் போய், அங்கே
உட்கார்ந்து, நான், "சகோதரன் வெல்ச்
அவர்களே, நான் உம்மிடம் கேட்க விரும்பு
கிற முதலாவது காரியம் என்னவென்றால்,
எனக்குக் கொடுக்க உம்மிடம் ஆயிரம்
டாலர்கள் இருக்கிறதா, அது உம்மிடம்
உள்ளதா?" என்று கேட்கலாம்.

நல்லது, அவர்... அவர்... நாம்-நாம்
நண்பர்களாயிருக்கிறோம், அல்லது அவர்
என்னிடமோ, அல்லது நான் அவரிடமோ,
அல்லது சகோதரர்களாகிய உங்களில் ஒருவ
ரிடமோ கேட்கலாம், அது அதேவிதமாகவே
இருக்கிறது. - அதற்கு நாம், "ஆம்" என்று
கூறுவோம்.

67. "இப்பொழுது, ஏன் - இது தான் எனக்குத் தேவைப்படுகிறது" என்று கூறு வேன். நான் அதைப் பணிவாக அவருக்குத் தெளிவுபடுத்திக் காண்பிப்பேன். நான், "சகோதரன் வெல்ச் அவர்களே, நான் இங்கே ஒரு கூட்டத்தில் இருக்கிறேன். நான் முற்றிலுமாக அதற்கு விரோதமாகத்தான் இருக்கிறேன். நான்-நான் இந்தப் பட்டணத்தை விட்டுப் போயாக வேண்டும், எனக்கு ஆயிரம் டாலர்கள் கடன் இருக்கிறது. நான்-நான் எங்கிருந்தாவது பணத்தைப் பெற்றாக வேண்டியிருக்கிறது. இப்பொழுது, நான் உம்மிடம் வர வேண்டுமென்று கர்த்தர் என் இருதயத்தின் மேல் அதை வைத்தார்" என்று கூறலாம். நான் அதை அவரிடம் விளக்கிக் கூறுவேன். "இப்பொழுது-இப்பொழுது, ஒரு குறிப்பிட்ட இடத்தில் நான் நடத்தின வேறொரு கூட்டத்திலிருந்து எனக்கு ஆயிரம் டாலர்கள் வர வேண்டியிருக்கிறது, அது இப்பொழுதிலிருந்து ஏறக்குறைய மூன்று

மாதங்களில் கிடைத்து விடும், அப்பொழுது நான் உமக்கு அதை செலுத்தி விடுவேன். உமக்கு விருப்பமானால், நான் அதற்கான வட்டியையும் செலுத்தி விடுவேன்" என்று கூறலாம். நான் அவையெல்லாவற்றையும் பணிவாகக் கூறி, அது ஏன் என்று அவருக்கு விளக்கிக் கூறுவேன். நான் இவ்விதமாக அந்தப் பட்டணத்தை விட்டுப் புறப்பட்டுப் போக விரும்பவில்லை; நான் அவ்வாறு (கடனோடு) புறப்பட்டுப் போனால், எனக்குக் கெட்ட பெயர் ஏற்படும். அப்படியானால் அவர்கள், "அவன் ஒரு ஏமாற்றுக்காரனும், திருடனுமாயிருக்கிறானே ஒழிய வேறு யாருமில்லை, இன்னும் கடனாகக் கொடுக்க வேண்டிய பணத்தை வைத்து விட்டு, அவன் பட்டணத்தை விட்டுப் போய் விட்டான்" என்பார்கள், நான் கூறுவது புரிகிறதா? நான் அதை உங்களுக்கு விளக்கிக் காண்பித்தேன். ஒரு

சகோதரனைப்போல நான் அமர்ந்து அதை உங்களிடம் எடுத்துக் கூறுவேன்.

68. நல்லது, நான் அவ்வாறு செய்து (பேசி), நீங்கள் உங்களைப் போல என்னையும் நேசித்தால், நீங்கள்-நீங்கள்எதையும் செய்வீர்கள் என்று நான் நம்புகிறேன். அப்பொழுது நீங்கள்-நீங்கள் ஒரு காரை அடமானம் வைத்தோ, அல்லது பணத்தைப் பெறும்படி வீட்டிலுள்ள எதையாகிலும் விற்கவோ செய்வீர்கள். இப்பொழுது பாருங்கள், நீங்கள் அதைச் செய்வீர்கள். உங்களில் யாரும் அதைச் செய்வீர்கள். நானும் உங்களுக்காக அதைச் செய்வேன்.

ஆனால் அது - செய்ய வேண்டிய சரியான காரியம் என்னவென்றால், வந்து உட்கார்ந்து, ஒருவர் மற்றவரோடு அதைக் குறித்துப் பேசுவது தான், உங்களுக்கு இது தெரிந்திருக்கட்டும், (நீங்கள் பாருங்கள்?) நாம் ஒருவருக்கொருவர் நம்முடைய அனுதா

பத்தை வெளிப்படுத்துகிறோம். "நீங்கள் என் நண்பர்; ஆகையால் தான் நான் உம்மிடம் வந்திருக்கிறேன்."

69. இப்பொழுது, கிறிஸ்துவிடமும் அதே விதமாகத்தான் செய்ய வேண்டும். "நீரே என் ஆண்டவர். நான்-நான்-நான் வியாதியாயிருக்கிறேன். நான்... எனக்கு எதுவுமே செய்ய முடியாது என்று மருத்துவர் கூறுகிறார். ஆனால்-ஆனால் உம்மால் கூடும் என்று எனக்குத் தெரியும், ஏனென்றால் நீரே என் கர்த்தராயிருக்கிறீர்" என்று கூறுங்கள். நீங்கள் அதைப் பெற்றுக் கொள்வீர்கள் என்று உணரும் மட்டுமாக, அப்படியே- அப்படியே அதை அவரிடம் பேசுங்கள். அதுதான் உங்கள் விசுவாசம். விசுவாசமானது நம்பப் படுகிறவைகளின் உறுதியும், காணப்படாதவைகளின் நிச்சயமுமாயிருக்கிறது." நான்-நான் அந்தவிதமாக உணரும் போது, நான் அதைப் பெற்றுக் கொண்டது போல அவ்வளவு நன்றாக அது இருக்கிறது. நிச்சயமாகவே,

நான் தொடர்ந்து முன் செல்ல முடியும், ஏனென்றால் அதை நான் பெற்றுக் கொண்டேன். பாருங்கள், நான் அதைச் செய்து விட்டேன்... இப்பொழுது, நான் அதைப் பெற்றுக் கொண்டேன் என்று அவர் என்னிடம் வாக்குப் பண்ணியிருக்கிறார், எனவே அது-அது அதை தீர்த்துவைக்கிறது. நான் அப்படியே தொடர்ந்து விடாப் பிடியாய் அதைப் பற்றிக் கொண்டே காத்திருப்பேன்.

70. இறுதியாக, நீங்கள் அறிகிற முதலாவது காரியம் என்னவென்றால், இதோ அது வருகிறது, அது வானத்தின் தாழ்வாரங்களிலிருந்து கீழே ஊற்றப்படுகிறது, நீங்கள்-நீங்கள் பெற்றுக் கொண்டு விட்டீர்கள். ஆனால் அதுதான் காரியம், நீங்கள் பாருங்கள். "நீயும் உன் வீட்டாரும் இரட்சிக்கப்படுவீர்கள்."

நீங்கள் இந்த உலகத்தை விட்டுக் கடந்து போவதற்கு முன்பாக அவர்கள் எல்லாரும் இரட்சிக்கப்படுவதை காணாவிட்டாலும், நீங்கள் - சென்றடையும் போது... அந்த நேரத்தில் அவர்கள் அங்கேயிருப்பார்கள். அந்த மகத்தான வருகை வருகிற போது, அவர்கள் அங்கேயிருப்பார்கள்.

இப்பொழுது, நான் என்ன கூறுகிறேன் என்று புரிகிறதா? பாருங்கள்? நாம் விசுவாசத்தின் மூலமே யாவற்றையும் செய்கிறோம். கர்த்தரை விசுவாசியுங்கள். ஒரு வேலைக்காக கர்த்தரை விசுவாசியுங்கள். நீங்கள் விவாகம் பண்ண வேண்டிய மனைவியை உங்களுக்குத் தேடி - கொடுக்கும்படியாக கர்த்தரை விசுவாசியுங்கள், நீங்கள் விவாகம் பண்ணும் படியாக கணவனை கர்த்தர் உங்களுக்குக் கொடுக்கும்படியாக கர்த்தர் மேல் விசுவாசம் வையுங்கள். கொஞ்சம் புதிய மரச்சாமான் களை கர்த்தர் உங்களுக்கு அனுப்பி வைக்கும்படியாக நீங்கள் அவரை விசுவாசியுங்கள்.

அல்லது பாணை காலியாகப் போகிறதா யிருந்தாலும், கலயம் வறண்டு போகிறதா யிருந்து, அங்கே ஆகாரமே இல்லை என்றாலும், பிள்ளைகள் பசியோடிருந்தாலும், கர்த்தர் மேல் விசுவாசம் வையுங்கள்.

நீங்கள் எதற்காகவும் கர்த்தரையே விசுவாசியுங்கள். பாருங்கள். அது சரியாக இருக்கும் காலம் வரை, அப்படியே கர்த்தர் மேல் விசுவாசம் வைத்திருங்கள், "நீ." பாருங்கள்? அப்பொழுது அது வரும். அது என்னுடைய ஜீவியம் முழுவதும் தவறிப் போனதை நான் ஒருபோதும் கண்டதே யில்லை. தேவன் உங்களை ஆசீர்வதிப்பாராக.

71. அந்தக் கேள்விகளில் சிலவற்றை நீங்கள் எனக்காக வாசிப்பதைக் குறித்து என்ன? நீங்கள் எனக்காக அவைகளை வாசிக்க முடியுமா? இந்தக் கேள்விகள் எனக்கு சரியாக புரிகிறது என்று நான்-நான் நம்புகிறேன். இப்பொழுது நான் உங்களை

அதிக நேரம் பிடித்து வைக்க விரும்பவில்லை, ஒருக்கால் ஏறக்குறைய 10 நிமிடங்கள் நாம் எடுத்துக் கொள்ளலாம். அங்கேயிருக்கும் அவைகளை சிறிது நேரம் வாசிக்கும் படி ஜிம்மியிடம் கொடுங்கள், அதைப் பார்க்கும்படி, நான்... நான் சரியாக மறந்து போனதை அவர்கள் என்னிடம் கேட்டு விடப் போகிறார்கள், எனவே, நான் அவைகளைக் கூற முடியுமானால், நீங்கள் அதை நன்கு புரிந்து கொள்வீர்கள்.

ஆனால் விசுவாசிக்க வேண்டுமென்று நான் கூற விரும்பினதை இப்பொழுது நீங்கள் புரிந்து கொண்டீர்களா? "கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள்." உங்களுக்காகவே நீங்கள் விசுவாசியுங்கள், உங்கள் வீட்டாருக்காகவும் விசுவாசியுங்கள், அப்பொழுது நீங்கள் அதைப் பெற்றுக் கொள்வீர்கள்.

72. நீங்கள், "நல்லது, நான் சுகமாக முடியாது என்று மருத்துவர் கூறினார்" என்று கூறலாம். நல்லது, உங்களால் கர்த்தர் மேல் விசுவாசம் வைக்கக் கூடுமானால், உங்களால் சுகமாக முடியும்.

73. "நல்லது, எனக்கு-எனக்கு வேலை இல்லை" என்று கூறலாம். ஆனால் நீங்கள் கர்த்தரை விசுவாசிப்பீர்களானால், (பாருங்கள்?) உங்களுக்கு வேலை கிடைக்கும்.

74. "இந்த சூழ்நிலையைக் குறித்து என்ன செய்ய வேண்டு மென்று எனக்கு-எனக்குத் தெரியவில்லை" என்று நீங்கள் கூறலாம். கர்த்தரை விசுவாசியுங்கள். அது சரியாக இப்பொழுது என்னோடு எங்கேயிருக்கிறது என்று பாருங்கள். மேலும் அங்கேயிருக்கும் மனைவியைப் பாருங்கள். நான் ஜெபர் ஸன்வில்லை விட்டுப் போய் விட வேண்டு மென்று கர்த்தர் விரும்பினதாக நான் எப்போதுமே நினைத்ததுண்டு, இப்பொழுது,

நான் என்னைத்தானே அவருக்கு சமர்ப்பிக்க வேண்டிய ஒரு நிலைக்கு அது வர வேண்டியதாயிருந்தது.

எனவே இதோ நான் இருக்கிறேன். நான் எங்கேயிருக்கிறேன் என்பது அவருக்குத் தெரியும், நான் சரியாக இன்றிரவு இங்கேயிருக்கிறேன். எனவே, நான் எங்கு போக வேண்டுமென்று அவர் விரும்பினாலும், நான் அங்கு போவேன். நான் என்ன செய்ய வேண்டுமென்று அவர் விரும்புகிறாரோ, நான் அதைச் செய்வேன். அவர் என்னிடம் கூறுகிற வரையில், நான் சரியாக எல்லா நேரமும் அவ்வாறே இருப்பேன். நீங்கள் பாருங்கள்?

உன் வீட்டார்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து